



नेपाल राजपत्र

भाग ३

श्री ५ को सरकारद्वारा प्रकाशित

खण्ड २२] काठमाडौं, ज्येष्ठ २७ गते २०२६ साल [अतिरिक्ताङ्क १३ (ख)

श्री ५ को सरकार
सञ्चार सन्त्रालयको
सूचना

सञ्चार संस्थान ऐन, २०२८ को दफा ३ को उप-दफा (१) ले दिएको अधिकार प्रयोग गरी श्री ५ को सरकारले देहायबमोजिम शाही नेपाल चलचित्र संस्थानको स्थापना र गठन गरेको छः—

१. संस्थानको नामः— “शाही नेपाल चलचित्र संस्थान” रहेको छ ।
२. संस्थानको मूल कार्यालयः— शाही नेपाल चलचित्र संस्थान (यसपछि “संस्थान” भनिएको) को मूल कार्यालय काठमाडौंमा रहनेछ ।
३. संस्थानको उद्देश्यः— श्री ५ महाराजाधिराजको नेतृत्वमा भएको र हुन लागेका राष्ट्रिय एवं सामुदायिक विकासको लागि आवश्यक पर्ने चलचित्र सम्बन्धी सञ्चार सेवा प्रदान गरी जनसाधारणको लागि सुन्दर, स्वस्थ एवं जीवनोपयोगी चलचित्र निर्माण गर्न र मनोरञ्जनको लागि स्वदेशी चलचित्रको विकास गर्नु यस संस्थानको उद्देश्य हुनेछ ।
४. संस्थानको काम कर्तव्यः— (१) सर्वसाधारणलाई चलचित्रको माध्यमद्वारा सञ्चार सेवा प्रदान गर्नुको साथै नेपाली चलचित्र उद्योगको स्थापना, सम्बर्द्धन र प्रवर्द्धन गर्नु यस संस्थानको कर्तव्य हुनेछ ।

(२) सञ्चार संस्थान ऐन, २०२८ को अधीनमा रही संस्थानले निम्नलिखित कामहरू गर्न सक्नेछः—

६५
आधिकारिकता मुद्रण विभागबाट प्रमाणित गरिएपछि मात्र लागु हुनेछ।

(२)

नेपाल राजपत्र भाग ३

- (क) कथानक चित्र, वृत्तचित्र (डकुमेण्टरी) र समाचार चित्रहरूको निर्माण गर्ने ।
- (ख) श्री ५ को सरकारको लागि वृत्तचित्र (डकुमेण्टरी) र समाचार चित्र विज्ञापनहरू बनाउनुको साथै विभिन्न सामाजिक संघ संस्था र उद्योग र व्यापारको लागि पनि वृत्तचित्र र विज्ञापन चित्रहरू बनाउने ।
- (ग) गैर सरकारी क्षेत्रबाट निर्माण हुने नेपाली कथानक चित्रहरूलाई संस्थानको नीति अनुरूप सहयोग गर्ने ।
- (घ) ल्याबोरेटरी तथा स्टुडियो निर्माण गर्ने ।
- (ङ) चलचित्रको प्रदर्शन र वितरण गर्ने ।
- (च) ऐतिहासिक, भौगोलिक, पौराणिक, कला, संस्कृति, आदि सम्बन्धी वृत्तचित्रहरू बनाई जन समक्ष पुर्याउने र सो माध्यमबाट अन्तर्राष्ट्रिय जगतमा नेपालको परिचय गराउने ।
- (छ) चलचित्र घरहरूमा नेपाल सम्बन्धी स्लाइडहरू तथा समाचार चित्र, वृत्तचित्र (डकुमेण्टरी) देखाउन तथा नेपाली गीत बजाउन प्रोत्साहित गराउने ।
- (ज) चलचित्र निर्माण, प्रदर्शन तथा वितरणमा व्यावसायिक दृष्टिकोण राख्ने ।
- (झ) चलचित्र निर्माण, प्रदर्शन र वितरण संग सम्बन्धित अरु काम गर्ने ।

आज्ञाले—

चित्रबहादुर के.सी.

श्री ५ को सरकारको सचिव

श्री ५ को सरकार

सञ्चार मन्त्रालयको

सूचना

सञ्चार संस्थान ऐन, २०२८ को दफा १० बमोजिम श्री ५ को सरकारले शाही नेपाल चलचित्र संस्थानको देहायबमोजिमको अध्यक्ष र सदस्यहरू भएको संचालक समिति गठन गरेको छ ।

- | | |
|--|---------|
| (क) श्री यादव खरेल संस्थानका महाप्रबन्धक— | अध्यक्ष |
| (ख) श्रीमती टीका सिंह— | सदस्य |
| (ग) श्री बालकृष्ण सम (ऐनको दफा १० को उप-दफा (१) को खण्ड (ग) बमोजिम मनोनीत) — | सदस्य |
| (घ) श्री श्रीधर खनाल (ऐ. ऐ. को खण्ड (घ) बमोजिम मनोनीत) — | सदस्य |
| (ङ) श्री माधवप्रसाद घिमिरे— | सदस्य |

सूचनाको खण्ड (ख) र (ङ) का सदस्यहरूलाई ऐन को दफा १० (२) अनुसार शेयर होल्डरहरू निर्वाचित हुने व्यवस्था नभएसम्मका लागि मनोनीत गरिएको छ ।

संस्थान ऐन, २०२१ को दफा १४ ले दिएको अधिकार प्रयोग गरी श्री ५ को सरकारले खण्ड २१ अतिरिक्तांक ३६ मिति २०२८ कार्तिक १६ गते नेपाल राजपत्र भाग ३ मा प्रकाशित यस मन्त्रालयको सूचना खारेज गरेको छ ।

आज्ञाले—

चित्रबहादुर के.सी.

श्री ५ को सरकारको सचिव

आधिकारिकता मुद्रण विभागबाट प्रमाणित गरिएपछि मात्र लागु हुनेछ।